

COVID-19 ویکسینز -

کارکنوں کے لیے کام پر صحت اور حفاظت سے متعلق معلومات

کیا مجھے ویکسین لگوانے کے لیے مجبور کیا جا سکتا ہے؟

آپ کو آپ کی مرضی کے خلاف ویکسین لگوانے یا کوئی طبی عمل کروانے کے لیے مجبور نہیں کیا جا سکتا۔

تاہم کچھ صورتوں میں ایسے [پبلک ہیلتھ آرڈرز](#) (صحت عامہ کے لیے احکام) ہو سکتے ہیں کہ زیادہ خطرے سے دوچار کسی شعبے میں کام کرنے کے لیے آپ ویکسین لگوائیں گے۔ اپنے ادارہ صحت کی ہدایات سے آگاہ رہیں۔

کیا میرا آجر مجھے کام پر صحت اور حفاظت کے قوانین کے تحت COVID-19 ویکسین لگوانے کا پابند کر سکتا ہے؟

اکثر کارکنوں کے سلسلے میں، آپ کا آجر آپ کو کام پر صحت اور حفاظت کے قوانین کے تحت ویکسین لگوانے کا پابند نہیں کر سکے گا۔

تاہم کچھ استثناء ہو سکتے ہیں، بالخصوص جب آپ ایسے شعبوں میں کام کرتے ہوں جہاں وائرس سے واسطے کا زیادہ خطرہ ہے۔ بعض مخصوص [پبلک ہیلتھ آرڈرز](#) بھی ہو سکتے ہیں جو آپ کو ویکسین لگوانے کا پابند کریں۔

اگر آپ کا آجر آپ سے ویکسین لگوانے کا مطالبہ کرے تو اسے آپ کو ایسی معلومات اور مواد فراہم کرنا چاہیے کہ آپ آگہی کی بنیاد پر فیصلہ کر سکیں۔ اگر آپ کو کوئی تشویش ہو تو اپنے معالج سے بات کریں۔ اپنے [کام پر صحت اور حفاظت کے ریگولیٹرز](#)، صحت اور حفاظت کے نمائندے (HSR) یا ملازمین کی تنظیم سے مدد کے لیے رابطہ کریں۔

کام پر اپنے حقوق کے متعلق مزید معلومات کے لیے [فیئر ورک اومیڈزمین](#) سے بات کریں۔

کام پر صحت اور حفاظت کے قوانین کے تحت بطور کارکن میرے فرض کے بارے میں کیا بتایا جا سکتا ہے؟ کیا اس کا مطلب یہ ہے کہ مجھے ویکسین لگوانی پڑے گی؟

کارکن کے طور پر، آپ معقول طور پر اپنا خیال رکھنے اور ایسا کوئی کام نہ کرنے کے پابند ہیں جس سے کام پر دوسروں کی صحت اور حفاظت پر برا اثر پڑے۔ آپ معقول طور پر حتی الوسع صحت اور حفاظت کے لیے اپنے آجر کی معقول ہدایات پر عمل کرنے کے پابند ہیں۔

اگر ایسا کوئی پبلک ہیلتھ آرڈر نافذ ہو جو آپ کو ویکسین لگوانے کا پابند کرتا ہو تو کام کرنے کے لیے یا اسی شعبے میں کام جاری رکھنے کے لیے آپ کو ویکسین لگوانے کی ضرورت ہو سکتی ہے۔

کیا میرے کام پر ویکسینیشن لازمی بنانے سے پہلے میرے آجر کو مجھ سے بات کرنی ہوگی؟

ہاں۔ اگر آپ کا آجر لازمی ویکسینیشن کی پالیسی پر غور کر رہا ہے تو کوئی قدم اٹھانے سے پہلے وہ آپ سے، اور اگر صحت اور حفاظت کا کوئی نمائندہ ہو، تو اس نمائندے سے مشورہ کرنے کا پابند ہے۔ اگر کسی وجہ سے آپ ویکسین نہیں لگوا سکتے تو آپ کو انہیں بتانا چاہیے۔

مجھے ویکسین لگ چکی ہے۔ کیا مجھے اب بھی دوسری احتیاطیں کرنے کی ضرورت ہے جیسے فاصلہ رکھنا اور ہاتھ دھونا؟

ہاں۔ محفوظ اور مؤثر ویکسین ہمارے معاشرے کو محفوظ اور صحتمند رکھنے کا ایک حصہ ہے۔ COVID-19 کا پھیلاؤ روکنے کے لیے ان کاموں کو جاری رکھیں:

- پبلک ہیلتھ آرڈرز پر عمل کریں
- طبیعت خراب ہونے کی صورت میں، COVID-19 کی علامات پیش ہونے پر یا حکام صحت کی طرف سے گھر میں رہنے کی ہدایت کیے جانے پر کام پر نہ جائیں
- بحفاظت کام کرنے کے لیے معقول طور پر جو بھی آپ کے اختیار میں ہو، وہ کریں جس میں COVID-19 کے کنٹرول کے اقدامات پر عمل کرنا بھی شامل ہے جیسے فاصلہ رکھنا اور صفائی

- ہدایات پر عمل کریں
- اگر آپ کو یقین سے معلوم نہ ہو کہ بحفاظت کام کیسے کیا جائے تو پوچھیں
- ذاتی حفاظت کا سازوسامان (PPE) مثلاً دستاڑے اس طرح استعمال کریں جس طرح آپ کو اس سامان کے استعمال کے لیے تربیت اور ہدایات دی گئی ہیں
- تمام غیر محفوظ حالات کی اطلاع اپنے سپروائزر یا صحت اور حفاظت کے نمائندے کو دیں

مزید معلومات

- [صحت اور ویکسینز کے متعلق معلومات – ڈیپارٹمنٹ آف ہیلتھ](#)
- [Safe Work Australia - حفاظت اور صحت اور حفاظت](#)
- [کام پر حقوق – فیڈرل ورک اومینڈمنٹ](#)